

# လိက်လလောင်ကြီး စပ်ကိုပရေင်အလိုအသီပွာန် န အ ဖ မကျောန်ဗဒ်အာ ပေါကော်ဆန္ဒ ညးချင်ကွာန်

ဂိတုမေ ၁၊ သွာံ ၂၀၀၈

အလိုအသီပွာန် န အ ဖ ဝံ တွဟ်နသွောံသွဒတန် သဇိုင်သွောံဥပဒေအုပ်စုပ်ချင် ညးတအ်မချူဇကော်လဝ်ဂံတု ကျောန်ဗဒ်အာ ပေါကော်ဆန္ဒညးချင်ကွာန် အပွဲစုတ်တဲ ၁၀ ဂိတုမေ သွာံ၂၀၀၈ ဏအ်ရောင် လလောင်ကြီးဏာလဝ်ရ။ သဇိုင်သွောံဥပဒေဝံ ချူဇကော်လဝ် ပွဲသဘင်သီကွီကောန်ဂကူ အလိုအသီပွာန် စပတံနူကိုသွာံ(၁၉၉၃)တော်ရ။ ပွဲကိုမချူဇကော် သဇိုင်သွောံဥပဒေအုပ်စုပ်ချင်ကို နကိုအလိုအသီပွာန် ရှဲကော် ညးစူးညးတအ်မစော်စိုတ်တဲ ချူဇကော်ကျင် ပွဲအနီင်အထောက်သွးဟံက သိုကိုဟံသွဂရကု ပွက်ဆန္ဒ ညးချင်ကွာန်တအ်မွဲသတ်ရ။ နကိုအလိုအသီပွာန် စိုန်ရတိုက်ပိုင်ကျင် ဗော်ဂကူကောန်ချင်အရင်ကောံ ဂကောံရပ်လွဟ် ဒေါပန်ပှော်လျှို နံညီညကွာလေဝ် အခေါင်ညးတအ် ဝံသီကွီပွးဗူးစးစး အပွဲသဘင်သီကွီကောန်ဂကူ ဟံမွဲသက်သက်ရ။ သွာင်နူဂ် လညာတ်ပတိုန်ထွး ညးတအ်လေဝ် အလိုအသီပွာန် တးပါထောံဗွန်ရ။ ဟိုတ်ဒ်သတ်ဂံတဲ သဇိုင်သွောံဥပဒေဝံ အခေါင်အရာဂကူကောန်ချင်အရင်ကောံ အခေါင်ဒီမဝ်ကရေဇြီ ဟံမွဲသက်သက်တဲ ဒ်ဆစိုတ် သဇိုင်သွောံဥပဒေ အလိုအသီပွာန် သွောံအုပ်စုပ်အာချင် ညးဇဉ်ရောင်။

ရန်ကိုသွောံသောင်ကလး ပြသွာပရေင်ချင်ကွာန်ချင်ပိုတဲ စိုန်ရဗော်အန်အယ်ဒီကောံ ဗော်ကောန်ချင်အရင်တအ် အာတ်မိက်ကျင် သွက်ဝံတက်ကျာလ္လှိုင်ရင်ကိုလေဝ် အလိုအသီပွာန် န အ ဖ ဒစိုဒစးကျင်ရ။ လက်ကရဏအ် သိုကိုလိုန် ဗပိန်ကျင် ပေါထွးဆန္ဒ ဒတောဝ်တောဝ်ကွးဘာ(၈၈)ကောံ ခမိသင်တအ် အပွဲသွာံ(၂၀၀၇) ဂိတုသေတ်တော်ဗါ ပွဲမဇန်ကြာန်တဲ လ္လှိုင်ညးကပ်တအ် ကိုကျင်ဒြဟတ်ဒရိုဟ်တဲ ဒေါဟံဝံတဲ အလိုအသီပွာန် ဒးတုပ်ကျင်စိုတ် သွက်ဝံဆိုဂဗ သီကွီကု ကျိုင်ညှိုင်ဒီမဝ်ကရေဇြီ ဒပ်အံင်သာန်သုကျီရ။ စိုန်ဂ်လေဝ် အလိုအသီပွာန် ဟံသွဂရ လ္လှိုင်ပရေင်ကမ္ဘာန် တက်ကျာလ္လှိုင်တဲ မွဲအခိုင်ခပ် လလောင်ကြီးဏာ သွက်ဝံကျောန်ဗဒ်အာ ပေါကော်ဆန္ဒညးချင်ကွာန် တွဟ်နသွောံသွ ဒတန် သဇိုင်သွောံဥပဒေအုပ်စုပ်ချင်ဗွန်ရ။

နကိုအလိုအသီပွာန် န အ ဖ လီစွဲကျင် ပွဲအရာမချူဇကော် သဇိုင်သွောံဥပဒေအုပ်စုပ်ချင်သွးဟံက သိုဘပဋ ကရေပ်ရေတ်ကျင် ညးချင်ကွာန်ကောံ ကောန်ကမ္ဘာန်အလိုအသီတအ် ညိုင်ဝံစုတ်မာဲထံက်ဂလာန်ကို သွောံဥပဒေရ။ မွဲလွာ်ဂ် ကိုကျင်ဒြဟတ်ဒရိုဟ် ကုညးချီရောင် ဒစိုဒစး ကုပေါကော်ဆန္ဒမာဲတဲ စကာကျင် ဌာနပရိုင်ညးတအ် ညိုင်ဝံ အုပ်စေလိုကော် လညာတ်ညးချင်ကွာန်တအ်ရ။ အပွဲဒသကွာန်ရးတအ်ဂ် ညးတာလျိုင်အလိုအသီပွာန်တအ် ကိုကျင် ဒြဟတ်ဒရိုဟ် ညိုင်ဝံစုတ်မာဲထံက်ဂလာန်တဲ ယပ်စုတ်မာဲဒစိုဒစးမွဲ သိုကိုဒးထိုင်ရောင် ဘပဋကျင်နံရ။ ဟိုတ်ဒ်သတ်ဂံတဲ သဇိုင်သွောံဥပဒေအုပ်စုပ်ချင်လွဟ်ဝံ စောန်ထွးမံင်ကို ဝံင်တရ သွက်အလိုအသီပွာန် သွောံအုပ်စုပ်အာချင် အပွဲပွိုင်သွောဝ်ရောင်။

သွာင်နူဂ် နကိုအလိုအသီပွာန် ဟံကိုအခေါင် ကုညးလူတ်ဂျိုက်ဂွဲ ပရေင်ကော်ဆန္ဒမာဲ ပွဲမသွးပွးတဲ ပေါကော်ဆန္ဒမာဲဝံ မှုကိုပရေင်သွးပွး ဗပွဲဝပ်ရောင်ဂ် ပိုဟံပတော်ကော်ရ။ ဟိုတ်ဒ်သတ်ဂံတဲ ပိုအာမိက်ဏာ အလိုအသီပွာန် တင်ပွဲသွာဝ်တဲပွဲမံင်ဒြိုဟ်နက်ရ။

- ၁။ တွဟ်နသွောံချိုက်ပေင်ကို ပေါကော်ဆန္ဒမာဲ မှုကိုပရေင်သွးပွး ဗပွဲဝပ်မာန် နကိုအလိုအသီပွာန် ထောက်ကိုဒးဒင်တဲ ပရေင်အုပ်စုပ်ကောပ်ကဲ နူဂကောံဂွးကပ် ကုလသမဂ္ဂ မပြုပြေင်ဖန်ဇန်ရောင်။
- ၂။ စပ်ကိုပရေင် သွောံဥပဒေအုပ်စုပ်ချင်တဲ နကိုဆန္ဒညးချင်ကွာန်တအ် အခေါင်သီကွီပတိုန်ထွး ပွဲမသွးပွးဒးနံရောင်။
- ၃။ ညးချင်ကွာန်မကိုမာဲတအ် ညိုင်ဝံကိုမာဲ ပွဲမသွးပွးမာန် ဒးကော်ကိုလျိုင် ပရေင်ဂိုကျီရောင်။

လက်ကရဒိုတ် ပိုအာတ်မိက်ဏာ ညးချင်ကွာန်တအ် ညိုင်သွောံဒစိုဒစးအာ သွောံဥပဒေ အလိုအသီပွာန် န အ ဖ မဒ်ရ။

- ၁။ ဂကောံမန် အဝံသရေယျ
- ၂။ ဂကောံမန် ကနေဒါ
- ၃။ ဂကောံမန်ယူရောပ်
- ၄။ ဗော်ကလောင်ဒက်ပတန်ချင်မန် (အမေရိကာန်)
- ၅။ ဂကောံညးပြဲမန် (အမေရိကာန်)
- ၆။ ဂကောံညးပြဲမန် (ကနေဒါ)
- ၇။ ဂကောံစန္ဒက်ဝေံညီသာ ကောံရိုဗင်ကောန်ဂကူမန် (မေဝံဆံက်)
- ၈။ ဂကောံညီသွဟ်ဂကူမန် (ချင်သေံ)